
संकल्प 

29 नवम्बर 2011 
विषयः - अपुनरीक्षित वेतनमान में वेतन /पेंशन प्राप्त कर रहे राज्य सरकार के सरकारी सेवकों । 

पेंशनभोगियों/ पारिवारिक पेंशनभोगियों को मंहगाई भत्ता / राहत की दरों में दिनांक 01 जुलाई 
2011 से संशोधन के फलस्वरूप दिनांक 01 जुलाई 2011 के प्रभाव से मंहगाई भत्ता / राहत की 
स्वीकृति । 

वित्त विभाग के संकल्प सं0 5211 , दिनांक 10 जून 2011 द्वारा अपुनरीक्षित वेतनमान मे 
वेतन प्राप्त करने वाले राज्य कर्मियों को दिनांक 01 जनवरी 2010 के प्रभाव से 115 प्रतिशत की दर 
से मंहगाई भत्ता की स्वीकृति दी गयी थी । 

2. भारत सरकार के वित्त मंत्रालय, व्यय विभाग के कार्यालय ज्ञापांक 1( 3)/ 2008 - EII ( B), 
दिनांक 17 अक्तूबर 2011 द्वारा अपुनरीक्षित वेतनमान में वेतन प्राप्त कर रहे केन्द्रीय कर्मियों (यानि 
जिनका वेतन पुनरीक्षण 01 जनवरी 2006 से नहीं हुआ है) को दिनांक 01 जुलाई 2011 से 115 
प्रतिशत से बढ़ाकर 127 प्रतिशत मंहगाई भत्ता के रूप में स्वीकृत किया गया है । । 

3. राज्य सरकार ने सम्यक विचारोपरांत अपुनरीक्षित वेतनमान में वेतन/पेंशन प्राप्त कर रहे राज्य 
कर्मियों / पेंशनभोगियों/ पारिवारिक पेंशनभोगियों को दिनांक 01 जुलाई 2011 के प्रभाव से मंहगाई 
भत्ता/ राहत की दरों में निम्नवत् संशोधन करने का निर्णय लिया है — 

( क ) दिनांक 01 जनवरी 2006 के पूर्व दिनांक 01 जनवरी 1996 के प्रभाव से लागू 

पुनरीक्षित वेतनमान ( सम्प्रति अपुनरीक्षित ) में वेतन प्राप्त करने वाले कर्मियों तथा जिनको 


बिहार गजट ( असाधारण ), 30 नवम्बर 2011 
दिनांक 01 जनवरी 2005 के प्रभाव से मूल वेतन के 50 प्रतिशत राशि के समतुल्य 
मंहगाई - भत्ता की राशि को महंगाई वेतन के रूप में लाभ दिया जा चुका है , को दिनांक 
01 जुलाई 2011 के प्रभाव से मंहगाई भत्ता/ राहत की दर 115 प्रतिशत से बढ़ाकर 

127 प्रतिशत करने का निर्णय लिया गया है । 
( ख ) मंहगाई- भत्ता/ राहत की राशि का नगद भुगतान किया जाएगा । 
( ग) मंहगाई- भत्ता/ राहत का भुगतान मूल वेतन /पेंशन एवं मंहगाई वेतन /पेंशन के सम्मिलित योग 

के आधार पर परिगणित कर किया जाएगा किन्तु विशेष वेतन / वैयक्तिक वेतन पर 

महंगाई - भत्ता/ राहत अनुमान्य नहीं होगा । 
( घ) मंहगाई- भत्ता/ राहत की गणना में 50 पैसे से उपर की राशि पूर्ण रुपये में पूणांकित किया 

जायेगा तथा 50 पैसे से कम राशि को छोड़ दिया जायेगा । 
4 . कोषागार पदाधिकारी द्वारा महालेखाकार/वित्त वैयक्तिक दावा निर्धारण कोषांग के प्राधिकार पत्र 
की प्रतीक्षा किये बिना देय भुगतान तत्काल औपबन्धिक रूप से कर दिया जाएगा । 

5 . पेंशन भोगियों को इस मंहगाई राहत के भुगतान में विलम्ब के परिहार हेतु बिहार कोषागार 
संहिता भाग - 1 के नियम 344(1 ) के अंतर्गत बिना महालेखाकार , बिहार से प्राधिकार के ही राहत के 
भुगतान का आदेश राज्य के अन्दर पेंशन लेने वालों के मामलों में दिया जाता है । साथ ही , 
कोषागार/ उप - कोषागार पदाधिकारियों को यह भी आदेश दिया जाता है कि बैंकों के माध्यम से भुगतान 
प्राप्त करने वाले पेंशनभोगियो को त्वरित भुगतान कराने के लिए वे सभी सार्वजनिक क्षेत्र के अधिकृत बैंकों 
को इसकी प्रति भेज दें । बिहार राज्य के बाहर मंहगाई राहत की निकासी महालेखाकार, बिहार के 
प्राधिकार पत्र पर ही की जा सकती है । इसके लिए महालेखाकार, बिहार से अनुरोध है कि राज्य के 
बाहर पेंशन प्राप्त करने वाले पेंशनभोगियों से संबंधित महालेखाकारों को अविलम्ब पेंशन राहत भुगतान के 
लिए प्राधिकृत किया जाय तथा इसकी सूचना वित्त विभाग को भी दी जाय । 

6 . उच्च न्यायालय/बिहार विधान - सभा/बिहार विधान परिषद के कर्मियों को अपुनरीक्षित वेतनमान 
में उक्त मंहगाई - भत्ता/ राहत का भुगतान मुख्य न्यायाधीश , पटना उच्च न्यायालय / अध्यक्ष, बिहार 
विधान - सभा/ सभापति , बिहार विधान परिषद की स्वीकृति से देय होगा । 

बिहार- राज्यपाल के आदेश से , 

अरूण कुमार सिंह , 
सरकार के संयुक्त सचिव । 


ज्यपा 


अधीक्षक, सचिवालय मुद्रणालय , 

बिहार , पटना द्वारा प्रकाशित एवं मुद्रित । 

